



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII] WEDNESDAY, NOVEMBER 16, 2022 / KARTIKA 25, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૪થી નવેમ્બર, ૨૦૨૨

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ હુકમ

નં. ડીસી/વિ.સ.સા.યૂ.૨૦૨૨/૪૩૧.૧૩૪૬૨થી૧૩૫૧૩/૨૦૨૨- ભારતના ચૂંટણીપંચ દ્વારા વિધાનસભા સામાન્ય ચૂંટણીઓ-૨૦૨૨ યોજાનાર છે. ગાંધીનગર જિલ્લામાં સમાવિષ્ટ (૧) ૩૪-દહેગામ (૨) ૩૫-ગાંધીનગર (દક્ષિણ) (૩) ૩૬-ગાંધીનગર (ઉત્તર) (૪) ૩૭-માણસા અને (૫) ૩૮-કલોલ વિધાનસભાના મતદાર વિભાગની વિધાનસભા સામાન્ય ચૂંટણીઓ-૨૦૨૨ યોજાનાર છે. તે રીતે ચૂંટણી પંચનું જાહેરનામું બહાર પાડવાની તા.૧૦-૧૧-૨૦૨૨, મતદાનની તા.૦૫-૧૨-૨૦૨૨, મત ગણતરીની તા.૦૮-૧૨-૨૦૨૨ અને ચૂંટણી પ્રક્રિયા પૂરી કરવાની છેલ્લી તા. ૧૦-૧૨-૨૦૨૨ મુજબ કાર્યક્રમ જાહેર થયેલ છે.

ભારતના નિર્વાચન આયોગે બંધારણની કલમ-૩૨૪ હેઠળ તેમને મળેલ સત્તાની રૂએ આપેલ આદેશ ક્રમાંક: ઈસીઆઈ/પીએન/૮૧/૨૦૨૨, તા.૦૩-૧૧-૨૦૨૨ થી આપવામાં આવેલ સૂચના મુજબ એસ.એમ.એસ. ના દૂરપયોગ પર નિયંત્રણ રાખવા સૂચના આપેલ છે.

વાસ્તે હું ભરત જોષી જી.એ.એસ, અધિક જિલ્લા મેજિસ્ટ્રેટ, ગાંધીનગર ક્રિમીનલ પ્રોસીજર કોડ-૧૯૭૩ ની કલમ-૧૪૪ થી મને મળેલ સત્તાની રૂએ હુકમ કરું છું કે, ગાંધીનગર જિલ્લામાં વિધાનસભા સામાન્ય ચૂંટણીઓ-૨૦૨૨ પૂર્ણ થાય ત્યાં સુધી સમગ્ર ગાંધીનગર જિલ્લાના વિસ્તારમાં નીચે મુજબની પ્રવૃત્તિઓ પર પ્રતિબંધ મુકવામાં આવે છે.

ચૂંટણી સમય દરમ્યાન વાંધાજનક SMS (શોર્ટ મેસેજ સર્વિસ) કે જે ચૂંટણીના કાયદાઓ, આદર્શ આચાર સંહિતા અને SMS (શોર્ટ મેસેજ સર્વિસ) અંગેની પંચની સૂચનાઓનું ઉલ્લંઘન કરે તેના પર પ્રતિબંધ મુકવામાં આવેલ છે. પ્રચારના સમયમાં વૈકલ્પિક ચૂંટણીના ભાગરૂપે થોકબંધ SMS (શોર્ટ મેસેજ સર્વિસ) મોકલવાની પ્રક્રિયાને આ સેવા પુરી પાડવામાં સમાવિષ્ટ કિંમતને સંબંધિત ઉમેદવાર અથવા ઉમેદવારોનાં ખર્ચમાં વહેંચવામાં આવશે. મતદાન પૂર્ણ થવાના નિયત કરેલ સમયથી ૪૮ કલાક પહેલાંના સમયગાળા દરમ્યાન રાજકીય સ્વરૂપના થોકબંધ SMS (શોર્ટ મેસેજ સર્વિસ) પર પ્રતિબંધ મુકવામાં આવે છે.

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ સજા તથા દંડને પાત્ર થશે.
સદરહુ પ્રતિબંધ વિધાનસભા સામાન્ય ચૂંટણી-૨૦૨૨ની સમગ્ર ચૂંટણી પ્રક્રિયા પુરી થયા તા.૧૦-૧૨-૨૦૨૨ સુધી અમલમાં રહેશે.
આજ રોજ તા. ૦૪/૧૧/૨૦૨૨ ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

